

තනතුරු - ඇබැර්තු

රාජ්‍ය සේවා කොමිෂන් සභාව

විදේශ කටයුතු, විදේශ රැකියා හා සංචාරක අමාත්‍යාංශයේ
නීති නිලධාරී (විධායක නිලධාරී සේවා ගණයේ III වන
ශ්‍රේණියේ) තනතුර සඳහා විවෘත පදනම මත
බඳවා ගැනීම - 2025

විදේශ කටයුතු, විදේශ රැකියා හා සංචාරක අමාත්‍යාංශයේ
විධායක නිලධාරී සේවා ගණයේ III වන ශ්‍රේණියේ නීති නිලධාරී
තනතුරේ පවතින පුරප්පාඩු 03 ක් පිරවීම සඳහා නිවේදනයේ
සඳහන් සුදුසුකම් සපුරා ඇති ශ්‍රී ලාංකික පුරවැසියන්ගෙන්
අයදුම්පත් කැඳවනු ලැබේ.

1. බඳවා ගැනීමේ ක්‍රමය :

නිවේදනය දක්වා ඇති සුදුසුකම් සම්පූර්ණ කර ඇති
අයදුම්කරුවන් අතරින්, රාජ්‍ය සේවා කොමිෂන් සභාව
විසින් පත්කරනු ලබන යෝජ්‍යතා ඇගයීමේ පරීක්ෂණ
මණ්ඩලයක් විසින් පවත්වනු ලබන යෝග්‍යතා ඇගයීමේ
සම්මුඛ පරීක්ෂණයක ප්‍රතිඵල මත ඉහළම ලකුණු ලබා
ගන්නා අපේක්ෂකයන් පුරප්පාඩු සඳහා බඳවා ගනු ලැබේ.
රාජ්‍ය සේවා කොමිෂන් සභාව විසින් අනුමත කරන ලද
(අංක 06 යටතේ සඳහන්) ලකුණු ලබා දීමේ පටිපාටියට
අනුකූලව යෝග්‍යතා ඇගයීමේ සම්මුඛ පරීක්ෂණය
පවත්වනු ලැබේ. පත්වීම ක්‍රියාත්මකවන දිනය රාජ්‍ය සේවා
කොමිෂන් සභාව විසින් තීරණය කරනු ලැබේ.

2. අවශ්‍ය සුදුසුකම් :

I. අධ්‍යාපන/ වෘත්තීය සුදුසුකම් :

ශ්‍රේෂ්ඨාධිකරණයේ නීතිඥවරයකු වශයෙන් දිවුරුම්
දී තිබීම.

II. පළපුරුද්ද :

ශ්‍රේෂ්ඨාධිකරණයේ නීතිඥවරයකු වශයෙන් දිවුරුම්
දීමෙන් පසුව නීතිඥවරයකු වශයෙන් වසර තුන
(03) කට නොඅඩු සක්‍රීය වෘත්තීය පළපුරුද්දක් ලබා
තිබීම. (සක්‍රීය වෘත්තීය පළපුරුද්ද සනාථ කිරීම
සඳහා ඉදිරිපත් කරනු ලබන ලේඛනවල පළපුරුද්ද
ලබා ගත් කාලය, සහතික කරන්නාගේ නිල මුද්‍රාව
හා සහතික කළ දිනය පැහැදිලිව සඳහන් කර සම්මුඛ
පරීක්ෂණයේදී ඉදිරිපත් කළ යුතු ය.)

හෝ

ශ්‍රේෂ්ඨාධිකරණයේ නීතිඥවරයකු වශයෙන් දිවුරුම්
දීමෙන් පසු රාජ්‍ය ආයතනයක නීතිමය තනතුරක
*වසර තුන (03) කට නොඅඩු පළපුරුද්දක් ලබා
තිබීම. (ලේකම්/ දෙපාර්තමේන්තු/ ආයතන ප්‍රධානී
විසින් නිකුත් කළ ලිපියකින් සනාථ කර තිබිය යුතු
අතර, එම ලිපියෙහි පළපුරුද්ද ලබා ගැනීමට අදාළ
නීතිමය තනතුරට/ තනතුරුවලට* බඳවා ගැනීමේ
මූලික සුදුසුකම් ද ඇතුළත් කර තිබිය යුතු ය.)

සටහන : මූලික සුදුසුකම් සනාථ කෙරෙන ලේඛනවල
අයදුම්කරු විසින්ම සහතික කළ පිටපත් අයදුම්පත්‍රයට
අමුණා තිබිය යුතු ය. සේවා කාලය ආරම්භවන හා
අවසානවන දිනය පැහැදිලිව සඳහන් සහතික අමුණා
නොමැති අයදුම්පත් දැනුම් දීමකින් තොරව ප්‍රතික්ෂේප
කරනු ලැබිය හැකිය.

*නීතිමය තනතුරක් යනු නීති උපාධිය හෝ
ශ්‍රේෂ්ඨාධිකරණයේ නීතිඥයකු වශයෙන් දිවුරුම් දී තිබීම
බඳවා ගැනීමේ මූලික සුදුසුකමක් වන තනතුරුය.

III. කායික සුදුසුකම් :

සෑම අපේක්ෂකයෙකුම ශ්‍රී ලංකාවේ ඕනෑම
ප්‍රදේශයක සේවය කිරීමටත්, තනතුරේ රාජකාරි
ඉටු කිරීමටත් ප්‍රමාණවත් ශාරීරික හෝ මානසික
යෝග්‍යතාවයකින් යුක්ත විය යුතුය.

IV. වෙනත් :

- ❖ ශ්‍රී ලංකා පුරවැසියකු විය යුතු ය.
- ❖ අයදුම්කරුවන් විශිෂ්ට චරිතයකින් යුක්ත විය
යුතු ය.
- ❖ තනතුරට බඳවා ගැනීම සඳහා අවශ්‍ය අධ්‍යාපන
සුදුසුකම්, පළපුරුද්ද, කායික සුදුසුකම් හා
වයස අයදුම්පත් කැඳවන අවසන් දිනට එම
සුදුසුකම් සෑම ආකාරයකින්ම සම්පූර්ණ කර
තිබිය යුතු ය.

3. වයස් සීමාව :

අයදුම්පත් භාර ගන්නා අවසන් දිනට වයස අවුරුදු 21 ට
නොඅඩු විය යුතු අතර, අවුරුදු 45 ට නොවැඩි විය යුතු ය.

4. වැටුප් පරිමාණය :

මෙම තනතුරට 2025.03.25 දිනැති රාජ්‍ය පරිපාලන
වක්‍ර ලේඛ 10/2025 දරන වැටුප් වක්‍ර ලේඛනය අනුව SL1-
2025 රු. 82,150 - 10 × 2,400 - 8 × 2,940 - 17 × 3,900
- රු. 195,970/- (මාසික) වැටුප් පරිමාණයක් හිමි වේ.
එම වක්‍රලේඛයේ විධිවිධාන වලට අනුකූලව ඔබට වැටුප්
ගෙවනු ලබන්නේ එහි උපලේඛන III හි සඳහන් පරිදි වේ.

5. සේවයේ නියුක්ත කරවීමේ කොන්දේසි හා සේවා කොන්දේසි :

- I. මෙම තනතුර ස්ථිරය. විශ්‍රාම වැටුප් සහිතය. විශ්‍රාම ක්‍රමය පිළිබඳ රජය මගින් ඉදිරියේ දී ගනු ලබන ප්‍රතිපත්තිය තීරණවලට ඔබ යටත් විය යුතු වේ. ඔබ වැන්දඹු හා අනන්දරු විශ්‍රාම වැටුප් ක්‍රමයට/ වැන්දඹු පුරුෂ අනන්දරු විශ්‍රාම වැටුප් ක්‍රමයට දායක විය යුතු ය. රජය විසින් විටින් විට නියම කරනු ලබන ආකාරයට ඔබ විසින් ඒ සඳහා දායක මුදල් ගෙවිය යුතු ය.
- II. මෙම පත්වීම අවුරුදු 03 ක පරිවාස කාලයකට යටත්ය. තනතුරට බඳවාගෙන වසර 03 ක් ඇතුළත බඳවා ගැනීමේ පටිපාටියේ සඳහන් ආකාරයට පළමු වැනි කාර්යක්ෂමතා කඩඉම් පරීක්ෂණය සමත් විය යුතු ය.
- III. 2020.10.16 දිනැති රාජ්‍ය පරිපාලන චක්‍රලේඛ අංක 18/2020 හි සඳහන් විධිවිධාන හා ඊට අනුග්‍රහිත චක්‍රලේඛවල විධිවිධාන අනුව, නියමිත රාජ්‍ය භාෂාවේ/රාජ්‍ය භාෂාවල ප්‍රවීණතාවය ලබාගත යුතු ය.
- IV. රාජ්‍ය සේවා කොමිෂන් සභාවේ අනුමත කර ඇති අංක PSC/EST/5/1/24/2/2012 හා 2024.05.31 දිනැති විදේශ කටයුතු අමාත්‍යාංශයේ විධායක සේවා ගණයේ නීති නිලධාරී තනතුර සඳහා වන සංශෝධිත බඳවා ගැනීමේ පරිපාටියේ පනවා ඇති නියමයන් හා කොන්දේසිවලට ද එම බඳවා ගැනීමේ පරිපාටියට කර ඇති හෝ මින් මතු කෙරෙන සංශෝධනවලට ද රාජ්‍ය සේවයේ පත්වීම් පාලනය කරන පොදු කොන්දේසිවලට ද රාජ්‍ය සේවා කොමිෂන් සභාවේ කාර්ය පටිපාටික රීතිවලටද, ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආයතන සංග්‍රහයටද, රජයේ මුදල් රෙගුලාසිවලට ද, දෙපාර්තමේන්තුගත අනෙකුත් නියෝගවලට ද කලින් කල රජය විසින් පනවනු ලබන චක්‍රලේඛ විධිවිධානවලටද මෙම පත්වීම යටත් වේ.
- V. ඉල්ලුම් කරනු ලබන භාෂා මාධ්‍යය පසුව වෙනස් කිරීමට ඉඩ දෙනු නොලබන අතර, ඔබ පත්වීම ලැබීමට සුදුසුකම් ලත් භාෂා මාධ්‍යය වනුරුද්ද ඔබ විසින් අයදුම්පත්‍රයේ සඳහන් කරනු ලබන භාෂා මාධ්‍යය වේ.

6. යෝග්‍යතා ඇගයීමේ සම්මුඛ පරීක්ෂණය සඳහා පහත සඳහන් ලකුණු පටිපාටිය පදනම් කරගනු ලැබේ.

අනු අංකය	ලකුණු ලබා දෙනු ලබන ප්‍රධාන ශීර්ෂ	ලකුණු	උපරිම ලකුණු
1.	අතිරේක අධ්‍යාපන සුදුසුකම් (අ) විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්ව විද්‍යාලයකින් ලබාගන්නා ලද නීතිය පිළිබඳ පශ්චාත් උපාධිය (ආ) විශ්ව විද්‍යාල ප්‍රතිපාදන කොමිෂන් සභාව විසින් පිළිගත් විශ්ව විද්‍යාලයකින් ලබාගත් නීතිය පිළිබඳ පශ්චාත් උපාධි ඩිප්ලෝමාවක් හෝ ශ්‍රී ලංකා නීති විද්‍යාලයේ උසස් නීති අධ්‍යාපන ආයතනයෙන් ලබාගත් පශ්චාත් නීති ඩිප්ලෝමාවක් (ඇ) විශ්ව විද්‍යාල ප්‍රතිපාදන කොමිෂන් සභාව විසින් පිළිගත් විශ්ව විද්‍යාලයකින් ලබාගන්නා ලද, • පළමු පන්තියේ සාමාර්ථය සහිත නීතීවේදී උපාධිය • දෙවන පන්තියේ ඉහළ සාමාර්ථය සහිත නීතීවේදී උපාධිය • දෙවන පන්තියේ පහළ සාමාර්ථය සහිත නීතීවේදී උපාධිය • සාමාන්‍ය සාමාර්ථයක් සහිත නීතීවේදී උපාධිය (ඈ) නීති විද්‍යාලයේ අවසාන වසරේ පළමු පන්තියේ සාමාර්ථය නීති විද්‍යාලයේ අවසාන වසරේ දෙවන පන්තියේ සාමාර්ථය සටහන I : නීති විද්‍යාලයේ අවසන් විභාගය ගෞරව සාමාර්ථයක් සහිතව සමත් වී ඇත්නම් පමණක් ඉහත ලකුණු 05 ලබා දෙනු ලැබේ. සටහන II : ඉහළම සුදුසුකම සඳහා පමණක් ලකුණු ලබා දෙනු ලැබේ.	25 20 15 10 07 05 10 05	25
2	අතිරේක වෘත්තීය පළපුරුද්ද නඩුවලට අදාළ ලේඛන සකස් කිරීම සහ විවෘත අධිකරණයේ කරුණු දැක්වීම		35

අනු අංකය	ලකුණු ලබා දෙනු ලබන ප්‍රධාන ශීර්ෂ	ලකුණු	උපරිම ලකුණු																		
	<table><tr><td></td><td>නඩු ගොනු කිරීම (එක් නඩුවක් සඳහා)</td><td>අධිකරණය ඉදිරියේ පෙනී සිටි කරුණු දැක්වීම සඳහා ලකුණු (එක් නඩුවක් සඳහා)</td></tr><tr><td>ශ්‍රේෂ්ඨාධිකරණය</td><td>03</td><td>04</td></tr><tr><td>අභියාචනාධිකරණය</td><td>03</td><td>04</td></tr><tr><td>මහාධිකරණය/වාණිජ මහාධිකරණය/ සිවිල් අභියාචනා මහාධිකරණ</td><td>02</td><td>02</td></tr><tr><td>දිසා /මහේස්ත්‍රාත් අධිකරණ</td><td>02</td><td>02</td></tr><tr><td>විනිශ්චයාධිකාර</td><td>02</td><td>02</td></tr></table> සටහන : ඉහත සුදුසුකම් සනාථ කිරීම සඳහා අදාළ නඩු අතීන්ද්‍රවල පිටපත් හෝ අවසන් වරට නඩුව පැවැති දිනයේ නඩු වාර්තාවේ සහතික පිටපතක් සම්මුඛ පරීක්ෂණ මණ්ඩලයට ඉදිරිපත් කළ යුතුය.		නඩු ගොනු කිරීම (එක් නඩුවක් සඳහා)	අධිකරණය ඉදිරියේ පෙනී සිටි කරුණු දැක්වීම සඳහා ලකුණු (එක් නඩුවක් සඳහා)	ශ්‍රේෂ්ඨාධිකරණය	03	04	අභියාචනාධිකරණය	03	04	මහාධිකරණය/වාණිජ මහාධිකරණය/ සිවිල් අභියාචනා මහාධිකරණ	02	02	දිසා /මහේස්ත්‍රාත් අධිකරණ	02	02	විනිශ්චයාධිකාර	02	02		
	නඩු ගොනු කිරීම (එක් නඩුවක් සඳහා)	අධිකරණය ඉදිරියේ පෙනී සිටි කරුණු දැක්වීම සඳහා ලකුණු (එක් නඩුවක් සඳහා)																			
ශ්‍රේෂ්ඨාධිකරණය	03	04																			
අභියාචනාධිකරණය	03	04																			
මහාධිකරණය/වාණිජ මහාධිකරණය/ සිවිල් අභියාචනා මහාධිකරණ	02	02																			
දිසා /මහේස්ත්‍රාත් අධිකරණ	02	02																			
විනිශ්චයාධිකාර	02	02																			
03	භාෂා ප්‍රවීණතාවය (අ) විශ්ව විද්‍යාල ප්‍රතිපාදන කොමිෂන් සභාව විසින් පිළිගත් විශ්ව විද්‍යාලයකින් ඉංග්‍රීසි භාෂාව ප්‍රධාන විෂයයක් ලෙස ඇතුළත්ව උපාධියක් ලබා තිබීම (ආ) පිළිගත් අන්තර්ජාතික හෝ ජාතික මට්ටමේ ආදර්ශ අධිකරණ තරගවලදී (Moot Court Competitions) දක්වා ඇති ඉංග්‍රීසි භාෂාවේ ව්‍යක්ත බව කේවල i. ප්‍රථම ස්ථානය/හොඳම කුසලතාවය - 12 ii. දෙවන ස්ථානය - 10 iii. තෙවන ස්ථානය/ වෙනත් කුසලතා - 08 කණ්ඩායම් i. ප්‍රථම ස්ථානය/හොඳම කුසලතාවය - 10 ii. දෙවන ස්ථානය - 08 iii. තෙවන ස්ථානය/ වෙනත් කුසලතා - 06 (ඇ) විශ්ව විද්‍යාල ප්‍රතිපාදන කොමිෂන් සභාව විසින් පිළිගත් විශ්ව විද්‍යාලයකින් ඉංග්‍රීසි භාෂාව සඳහා ලබාගත් ඩිප්ලෝමාවක් හෝ වෙනත් ආයතනයකින් ඉංග්‍රීසි භාෂාව සඳහා ලබාගත් SLQF3 හෝ ඊට ඉහළ මට්ටමේ ඩිප්ලෝමාවක් හෝ රජයේ පුහුණු ආයතනයකින්/ රජයේ පුහුණු ආයතනයකට අනුබද්ධ ආයතනයකින් අවම වශයෙන් අධ්‍යයන පැය 1,500 ක පාඨමාලාවක් හදාරා ඉංග්‍රීසි භාෂාව සඳහා වූ ඩිප්ලෝමාවක් ලබා තිබීම. (ඈ) අධ්‍යයන පොදු සහතික පත්‍ර (උසස් පෙළ) විභාගයේදී හෝ Edexcel හෝ Cambridge උසස් පෙළ විභාගයේදී ඉංග්‍රීසි භාෂාව සඳහා අධි සාමාර්ථයක් ලබා තිබීම හෝ අයදුම්පත් කඳවන දිනට පූර්වාසන්න වසර 02 ක් ඇතුළත IELTS සමස්ථ ලකුණු 6.5 ක් (සෑම විෂයකටම අවම ලකුණු 06 ක් සහිතව) හෝ ඊට ඉහළ TOEFL-IBT ලකුණු 79 ක් හෝ ඊට පහළ TOEFL-CBT, ලකුණු 213 ක් හෝ ඊට ඉහළ හෝ TOEFL-PBT ලකුණු 550 ක් හෝ ඊට ඉහළ ලබා තිබීම.	15 12 10 08	15																		

අනු අංකය	ලකුණු ලබා දෙනු ලබන ප්‍රධාන ශීර්ෂ	ලකුණු	උපරිම ලකුණු
	(ඉ) විශ්ව විද්‍යාල ප්‍රතිපාදන කොමිෂන් සභාව විසින් පිළිගත් විශ්ව විද්‍යාලයකින් ඉංග්‍රීසි භාෂාව සඳහා ලබාගත් උසස් සහතික පත්‍රයක් හෝ වෙනත් ආයතනයකින් ඉංග්‍රීසි භාෂාව සඳහා ලබාගත් SLQF 2 මට්ටමේ සහතිකයක් ලබා තිබීම. සටහන : ඉහළම සුදුසුකමට පමණක් ලකුණු ලබා දෙනු ලැබේ.	05	
4	තොරතුරු තාක්ෂණය පිළිබඳ දැනුම (අ) විශ්ව විද්‍යාල ප්‍රතිපාදන කොමිෂන් සභාව විසින් පිළිගත් විශ්ව විද්‍යාලයක උපාධියක් සඳහාම තොරතුරු තාක්ෂණය හෝ පරිගණක විද්‍යාව ප්‍රධාන විෂයයක් ලෙස හදාරා තිබීම. (ආ) විශ්ව විද්‍යාල ප්‍රතිපාදන කොමිෂන් සභාව විසින් පිළිගත් විශ්ව විද්‍යාලයකින් හෝ ශ්‍රී ලංකා නීති විද්‍යාලයෙන් හෝ වෙනත් රජය පිළිගත් වෘත්තීය ආයතනයකින් ලබාගත් තොරතුරු හා සන්නිවේදන තාක්ෂණ නීතිය පිළිබඳ ඩිප්ලෝමාවක් ලබා තිබීම. (ඇ) විශ්ව විද්‍යාල ප්‍රතිපාදන කොමිෂන් සභාව විසින් පිළිගත් විශ්ව විද්‍යාලයකින් ලබා ගත් පරිගණක විද්‍යාව හෝ තොරතුරු තාක්ෂණය පිළිබඳ ඩිප්ලෝමාවක් හෝ වෙනත් ආයතනයකින් ලබා ගත් පරිගණක විද්‍යාව හෝ තොරතුරු තාක්ෂණය පිළිබඳ NVQ 5 හෝ ඊට ඉහළ මට්ටමේ ඩිප්ලෝමාවක් ලබා තිබීම. (ඈ) විශ්ව විද්‍යාල ප්‍රතිපාදන කොමිෂන් සභාව විසින් පිළිගත් විශ්ව විද්‍යාලයක හෝ ශ්‍රී ලංකා නීති විද්‍යාලයේ හෝ වෙනත් රජය පිළිගත් වෘත්තීය ආයතනයක තොරතුරු හා සන්නිවේදන තාක්ෂණ නීති ක්ෂේත්‍රයේ පාඨමාලා හදාරා/ පුහුණු වැඩසටහන්වලට සහභාගී වී ලබා ගත් සහතික පත්‍ර (එක් සහතිකයකට ලකුණු 02 බැගින් උපරිම සහතික දෙකකට ලකුණු ලබා දෙනු ලැබේ.) සටහන : ඉහළම සුදුසුකමට පමණක් ලකුණු ලබා දෙනු ලැබේ.	10 08 05 04	10
5	සම්මුඛ පරීක්ෂණයේදී දක්වනු ලබන කුසලතාවය තනතුරෙහි භූමිකාව ඉටු කිරීමට උපස්ථම්භවන අයදුම්කරුගේ ❖ සාමාන්‍ය දැනීම හා බුද්ධිය ❖ නීති ක්ෂේත්‍රයේ නූතන ප්‍රවණතා පිළිබඳ දැනුම ❖ පැහැදිලිව අදහස් ප්‍රකාශ කිරීමේ හැකියාව සහ පෞරුෂත්වය ඇගයීමට ලක් කිරීම අරමුණු කරගත් ප්‍රශ්නවලට ලබා දෙන පිළිතුරු අනුව ලකුණු පිරිනමනු ලැබේ.	05 05 05	15
එකතුව			100

7. අපේක්ෂකයින්ගේ අනන්‍යතාවය :

- ❖ යෝග්‍යතා ඇගයීමේ සම්මුඛ පරීක්ෂණයට කැඳවනු ලබන්නේ සෑම ආකාරයකින්ම සම්පූර්ණ අයදුම්පත් ඉදිරිපත් කර ඇති අපේක්ෂකයින් පමණි.
- ❖ සම්මුඛ පරීක්ෂණයේ දී සියලුම සහතිකපත්වල මුල් පිටපත් හා අයදුම්කරු විසින් ම නිසි පරිදි සහතික කරන ලද පිටපත් ඉදිරිපත් කළ යුතු ය.

❖ සම්මුඛ පරීක්ෂණයේ දී තමන්ගේ අනන්‍යතාවය සහතික කිරීම සඳහා පහත සඳහන් අනන්‍යතා පත්‍ර පිළිගනු ලැබේ.

(i) පුද්ගලයන් ලියාපදිංචි කිරීමේ කොමසාරිස් ජනරාල්වරයා විසින් නිකුත් කරන ලද වලංගු ජාතික හැඳුනුම්පත.

(ii) වලංගු විදේශ ගමන් බලපත්‍රය.

8. අයදුම්පත් ඉදිරිපත් කළ යුතු ආකාරය :

(i) අයදුම්පත් 2026.09.14 වැනි දිනට හෝ ඊට ප්‍රථම පහත සඳහන් ලිපිනයට ලැබෙන සේ ලියාපදිංචි නැපැලෙන් ඉදිරිපත් කළ යුතු වේ. එදිනට පසුව ලැබෙන අයදුම්පත් ප්‍රතික්ෂේප කරනු ලැබේ.

ලේකම්,

විදේශ කටයුතු, විදේශ රැකියා හා සංචාරක අමාත්‍යාංශය,

ජනරජ ගොඩනැගිල්ල, කොළඹ 01.

(ii) ඉදිරිපත් කළ යුතු අයදුම්පත්‍රයේ ආදර්ශ ආකෘතියක් මෙම නිවේදනය අවසානයේ දැක්වේ. අයදුම්කරුවන් ඔවුන්ගේ අයදුම්පත් A4 ප්‍රමාණයේ කඩදාසියක සකස් කර මුල් පිටුව 1 සිට 3 දක්වාත්, දෙවැනි පිටුව 4 සිට 8 දක්වාත්, තෙවැනි පිටුව 9 සිට 11 දක්වාත් වන ආකාරයෙන් පිළියෙළ කර තමාගේ අත් අකුරින් සම්පූර්ණ කළ යුතු ය.

(iii) අයදුම්පත් බහාලන කවරයේ ඉහළ වම් කෙළවරේ “නීති නිලධාරී III ශ්‍රේණියේ තනතුරට බඳවා ගැනීම” යනුවෙන් සඳහන් කළ යුතු ය.

(iv) අයදුම්පත්‍රයේ අපේක්ෂකයාගේ අත්සන රජයේ පාසල් ප්‍රධානියෙකු/ විශ්‍රාමික නිලධාරියෙකු/ කොට්ඨාසයේ ග්‍රාම නිලධාරීවරයා, සාමදාන විනිශ්චයකාරවරයකු, දිවුරුම් කොමසාරිස්වරයකු, නීතිඥවරයෙකු, ප්‍රසිද්ධ නොතාරිස්වරයෙකු, ත්‍රිවිධ හමුදාවේ අධිකාරිලත් නිලධාරියෙකු, රජයේ/ පළාත් රාජ්‍ය සේවයේ ස්ථිර මාණ්ඩලික ශ්‍රේණියේ නිලධාරියකු හෝ බෞද්ධ විහාරස්ථානයක විහාරාධිපති හෝ නායක ස්වාමීන්වහන්සේ නමක් හෝ අන්‍ය ආගමික පූජස්ථානයක් හා පූජ්‍ය පක්ෂයේ සැලකිය යුතු තත්ත්වයක් දනර අයකු හෝ ලවා සහතික කරවා ගත යුතු ය.

(v) දැනට රාජ්‍ය සේවයේ හෝ පළාත් රාජ්‍ය සේවයේ නියුක්ත නිලධාරීන් තම අයදුම්පත් තමන් සේවය කරන දෙපාර්තමේන්තුවේ දෙපාර්තමේන්තු ප්‍රධානියා මගින් ඉදිරිපත් කළ යුතු ය.

(vi) මේ සමග ඇති ආදර්ශ අයදුම්පත්‍රයේ ආකෘතියට අනුකූල නොවන අයදුම්පත් ප්‍රතික්ෂේප කරනු ලැබේ. අයදුම්පත් නැතිවීම හෝ ප්‍රමාදවීම ගැන කිසිදු පැමිණිල්ලක් භාරගනු නොලැබේ.

9. සාවද්‍ය තොරතුරු සැපයීම :

ඔබ විසින් එවන ලද අයදුම්පත්‍රයේ සඳහන් කර ඇත්තාවූ යම් තොරතුරක් අසත්‍ය හෝ වැරදි බව බඳවා ගැනීමට පෙර අනාවරණය වුවහොත් ඔබගේ අපේක්ෂකත්වය අවලංගු කරනු ලැබේ. එබඳු අසත්‍ය හෝ වැරදි තොරතුරක් බඳවා ගැනීමෙන් පසුව අනාවරණය වුවහොත් ඊට අදාළ ක්‍රියා මාර්ගයන්ට යටත්ව සේවයෙන් පහ කිරීමට කටයුතු කරනු ලැබේ.

10. පරප්පාඩු පිරවීමේ හෝ නොපිරවීමේ හෝ පුරප්පාඩු වලින් කොටසක් පිරවීම පිළිබඳව අවසන් තීරණය රාජ්‍ය සේවා කොමිෂන් සභාව සතු වේ.

11. මෙම ගැසට් නිවේදනයේ සිංහල, දෙමළ හා ඉංග්‍රීසි පාඨ අතර යම් අනනුකූලතාවයක් හෝ පරස්පරතාවයක් හෝ ඇති වුවහොත් එවිට සිංහල පාඨය බලපැවැත්විය යුතු වන්නේ ය.

12. මෙම නිවේදනයේ සඳහන් නොවන කරුණක් සම්බන්ධයෙන් හෝ මෙම බඳවා ගැනීමේ ක්‍රියා මාර්ගය තුළ කිසියම් ගැටළුකාරී තත්ත්වයක් ඇතිවුවහොත් ඒ පිළිබඳව රාජ්‍ය සේවා කොමිෂන් සභාව විසින් ගනු ලබන තීරණය අවසාන තීරණය වේ.

රාජ්‍ය සේවා කොමිෂන් සභාවේ නියමය පරිදි,

ලේකම්,

විදේශ කටයුතු, විදේශ

රැකියා සහ සංචාරක අමාත්‍යාංශය.

2026 අගෝස්තු මස දින,
ජනරජ ගොඩනැගිල්ල,
කොළඹ 01,